

Nag-unang Sinemang Magasin Sa Binirhan

Bisaya

Marso 20, 2019

Karon,
Available na sa
National Bookstores
ug Merriam &
Webster Bookstores
Nationwide!

Mga Sugilanon:

Himatayon Ang Buwan

Ni Gremer Chan Reyes

Sister Consolata

Ni Kenneth Miguel Baldo

Artikulo

Dila sa Nag-uylap nga Dilaab Ang Musika sa "Tongues Of Fire"

Ni Nonasio B. Sinangote

Balak Sa Semana

Halap nga Hapyod

Ni Ton Dapotala



GREG HAWKINS

GREG HAWKINS,

Dako ang Gusto nga Mobalik sa "It's Showtime"

Sa Atong Hapin

NI HIMAYA A. DAGOHY

SA Miss Q & A segment sa "It's Showtime", usa sa mga nailhan nga Kuya Escort sa madlang pipol ug mikulit sa hunahuna si Greg Hawkins. Kinsa ba gyod si Greg Hawkins? Siya ang 25 anyos nga Korean-American nga nangandoyng mahatagan og luna sa kalibotan sa *showbiz*.

Taga Salt Lake City, Utah si Greg ug gradwado sa Political Science sa University of Utah. *Under management* siya sa Viva ug daghang gitrabaho karon nga mga proyekto. Ug nahipunta siya sa *manager* niining si Lito de Guzman sa panabang usab sa iyang amiga nga si Ynez Veneracion.

Sa pagkakaran, nakahimo na si Greg ug ubay-ubay nga komersiyal ug kabahin siya sa *TV series* sa Viva nga giulohag "The Legal Mistress" nga matan-aw sa *Sari Sari Channel via Cignal television*. Sa maong programa, gidala niya ang papel ni Uly, ig-ngaw ug *bestfriend* ni Ali Khatibi, diin nakauban usab niya sila si Meg Imperial ug Cindy Miranda.


Gibutyag ni Greg nga malipayon siya nga positibo ang iyang paggawas sa "It's Showtime".

"It felt great you know, and it was nice that... parang I felt na I contributed to the segment's come back in popularity and you know, yung chemistry namin was really good," matod ni Greg.

Kalit nga mawala si Greg sa *noontime show* sa Kapamilya Network tungod kay nagkaproblema sa iyang *working permit*. Sa dihang giluhok ni Greg ang iyang mga papel sa pagtrabaho dinhi sa Pilipinas, nahatagan og kahigayonan si Ion Perez nga maayo mihulip sa iyang papel sa *show*. Ug sa dihang nga nakakuha na siyang *working permit*, wa na hintuan siya makabalik sa programa kay gihiimo na mang regular si Ion.

Nasubo siya sa maong sitwasyon apan iya na lang kining gidawat. Giangkong niya nga *na-miss* ang programa, ang mga *staff* ug si Vice kay maayo ang ilang pagtratar niya.

"Of course, of course, nami-miss ko si Vice, that's given. Whenever you have an opportunity to work with big celebrities, big stars, it's always a blessing. But if we're talking about what's in my heart, I really do missed the staff because they were really good people," pu'ng pa ni Greg.



(Hulagway kuha ni Wilson Fernandez)

Kon ugaling itagan man siya og proyekto sa ABS-CBN sa umaabot nga mga adlaw, maayo una niyang pilion nga mobalik sa "It's Showtime". Pero kon dili mahimo, gusto niya nga mosulay sa *horror o comedy* sama sa "Home Sweetie Home". —

ShowbizTsika

NI HIMAYA DAGOHY

JULIE ANNE SAN JOSE,

Nanorpresa sa Iyang Sizzling Bikini Photo

SA Abril pa ang *summer* apan karon pa lang nagpinit na sa iyang *bikini outfit* si Julie Anne San Jose.

Gi-share sa 24 anyos nga *Kapuso singer actress* ang iyang hulagway nga nagsul-ob og *black bikini* samtang naglubog sa lapyalan sa usa ka *beach resort*. Wala niya ipahibalo kon diin siya nagbukasyon uban sa iyang pamilya. Apan masubtan nga *moving on* na siya sa mga *trial* nga naglalitagaw sa iyang hunahuna.

Ang mga magdadayag ni Julie Anne nalipay nga hinay-hinay na nga naka-move on ang ilang idolo. Kahinumdoman nga niadtong Enero, gibutyag sa dalaga nga nagkabalug na sila si Benjamin Abis human sa duha ka tuig nilang relasyon. Ug gani nag-unfollow man ang usag usa sa ilang *Instagram account*. Nahigugma, nasakitan apan karon naka-move on na ug miseksi pa.

Back to working mode na ang dalaga. Gani, *busy* na usab siya karon sa daghang *commitments*. Ug ning bag-o lang, nag-release na siya sa iyang bug-ong *single* nga "Muleta" ubi Gloc 9. Kini ang regalo nila sa ilang mga sumusunod nga *ma-download* na sa iTunes, Apple Music ug *ma-stream* sa Spotify.—



"May Espesyal nga Dapit sa Akong Kasingkasing si BIANCA UMALI" - MIGUEL TANFELIX

GIBUTYAG ni Miguel Tanfelix nga dili niya madawat nga mawala si Bianca sa iyang kinabuhi.

Alang niya, ibutang niya diha sa iyang kasingkasing si Bianca isip usa sa iyang mga suod dili lang sa *showbiz* apan sa personal usab nga kinabuhi.

Taas na ang panahon nga sila nagkauban ug nailhan na nila ang usag usa, ug nga ingon sa wala nay sekreto nga matago nilang duha.

Dili man sila ang dunay relasyon karon, dili niya mahimong isalikway ang mga panahon nga sila nagkaila ug nagkauban sa kalipay ug kasakit.

Siyan ka tuig na silang nagkauban sa trabaho ug pito ka tuig na nga nagkapares isip *loveteam*.

Alang kang Miguel, sayon ra ang paghatag og kagawasan sa usa ka tawo nga dili gyod niya maiba hangtod sa hangtod. Pero si Bianca dali niya hingpit nga *ma-let go* tungod kay duna kini espesyal nga luna sa iyang kasingkasing.

Bisan pa man og nahunong ang ilang panag-uyah, *best of friends* gihapon sila ug malipayon nga padayong makauban sa trabaho si Bianca. Usa na niini ang *upcoming primetime series* nila sa *GMA network* nga "Sahaya".—



Si Ronald Costales uban sa iyang organikong letsugas.

Mga Giya Aron Molampos Sa Panguma

Ni ZAC B. SARIAN

ANG panguma usa ka matang sa negosyo. Ug sama sa ubang negosyo, angayng *creative* ug *innovative* ang usa ka tawo aron molampos o aron mokita sa pagpanguma. Kondili, posibleng maalkanse. Mao kini ang pipila ka giya nga nasayran namo gikan sa pagpakighinabi sa malamposong mga mag-uuma. Mahimong mapahimuslan kining maong mga giya kon nagplano pa lang sa

pagpanguma ug bisan gani kaditong dugay na niining maong industriya.

MOBASA – Adunay daghang balasahon nga mapasalanon. Mobasata og mga balasahon sama sa magasin, mantalaan, ug libro. Aduna say daghang giya sa panguma nga gipatik sa mga kompaniya nga naggama og abono, lawog sa mga hayop, mga kompaniya sa



Si Ed Godin nga nagpakita sa naaning kamatis sa iyang rooftop garden.

Ang editor ning Bisaya nga mitambong sa Agrilink niadtong Oktubre sa imaging tuig.

RICE TARIFFICATION LAW IPABASURA

TNBalita

mga tinagap na nasodnong habita



GIPANEGURO ni Anakpawis Partylist Representative Ariel Casilao nga ipabasura niya ang Rice Tariffication Law nga gipirmahan ni Presidente Rodrigo Duterte dili pa lang dugay sa pagsulat niini.

Gipaabot una niya nga matibook ang *implementing rules and regulations* ug pagkahuman kon ma-publish na sa mga mantalaan ang balaod ayha pa siya mopagawas og balaoron sa Kamara aron ipabalewala ang pagkapasar niini.

Dili kuno mapatuman ang *food security* niining maong sistema kondili magsilbi lang hinuog hulga sa soberanya sa nasod tungod kay magsalig man lang sa pag-angkat og bugas.

Sumala usab ni Bayan Muna Representative Carlos Isagani Zurate, mahisama sa usa ka *death warrant* ang bag-ong balaod diin modagsang sa *local market* ang imported nga bugas nga

ang mga langyaw lang nga *supplier* maoy mabulahan.

Wala motuo ang Malacañang nga adunay daotang epekto sa mga mag-uuma ang Rice Tariffication Law tungod kay ang apektado kuno niini mao ang mga *middlemen* nga maoy nakaingon sa pagtaas sa presyo sa bugas.

"Actually sa tingin ko lang ha, iyong reklamo ng mga farmers mukhang hindi naman iyong mga farmers hindi eh. Mukhang iyong mga middlemen ang mga nagreklamo eh, parang sila talaga ang kumikita eh, iyong mga farmers hindi eh," matod ni Presidential Spokesperson Salvador Panelo.

Midugang si Panelo nga si Presidente Rodrigo Duterte mismo ang naneguro nga may mga *safeguard* ang maong balaod aron mahatagan og proteksiyon ang mga mag-uuma lakip na ang P10 bilyones nga pundo.— **TNB**

Drug education itudlo sa Kinder hangtod sa Grade 12

GIHATAGAN na ni Presidente Rodrigo Duterte og *go signal* ang Department of Health aron idugang nga *subject* sa mga eskulahan ang Preventive Drug Education Program sa suod nga *school year* sa mga tinun-an sa Kindergarten hangtod sa Grade 12.

Miingon si Cabinet Secretary Karlo Nograles nga ang maong programa ilakip sa *curriculum* samtang ang mga eskulahan sab tugotan nga *i-introduce* ang *preventive drug education* isip dugang nga *subject*.

Gipasabot ni Nograles nga giandan na sa Department of Education (DepEd) ang mga *lesson plan* mahitungod sa "*life skills for drug abuse prevention*" ug *topics* alang sa "*anti-illegal drugs*."

"This will be rolled out in the coming school year," matod ni Nograles.

Nag-alayan na sab ang DOH ug Dangerous Drugs Board aron

paghimo og bag-o ug komprehensibong *supplemental materials* aron paglakip sa *drug education* sa *curriculum*.

Miingon si Presidente Duterte nga kasal-anan sa mga salawayong opisyal sa gobyerno ug sa sistemang gipatuman nila mao nga napakyas ang kagamhanan sa pagsumpo sa ilegal nga droga sulod sa unom ka buwan nga iyang gisaad kaniadto sa panahon pa sa pangampanya.

Sa pakigpulong ni Duterte sa Legazpi City, Albay dili pa lang dugay, iyang gipahayag nga mismo si kanhi PNP Chief Ronald Dela Rosa ang misulti kaniya.

"Noong napresidente ako, sabi ni Bato, ito 'yung totoo. Puano ako makasolve ng six months, ang kalaban ko Bureau of Customs, police generals. Lahat nandiyon sa NALA. Ang kalaban ko, gobyerno ko mismo. So anong magawa ko?" nagkanayon si Duterte.— **TNB**